

ကောင်းကင်တမန်သုံးပါး၏ဆုတောင်းရန်ခေါ်ယူခြင်း

နေ့ (၁၀) - ဘုရားသခင်၏လူမျိုး၊ ကျန်ကြွင်းသူများနှင့်ဆုတောင်းခြင်း

“ဘုရားသခင်၏ပညတ်တို့ကို၎င်း၊ ယေရှု၏ယုံကြည်ခြင်းကို၎င်း၊ စောင့်ရှောက်သောသန့်ရှင်းသူတို့သည် ဤအရာ၌သည်းခံစရာအကြောင်းရှိ၏။” - ဗျာဒိတ် ၁၄:၁၂

“အဆုံးပန်းတိုင်”

ကောင်းကင်တမန်သုံးပါး၏သတင်းစကားများ၏ အဓိကရည်ရွယ်ချက်တစ်ခု၊ တစ်ခုတည်းသောအာရုံစိုက်မှုမှာ ယေရှုကြွလာခြင်းအတွက် လူများကိုပြင်ဆင်ရန်ဖြစ်သည်။ ဤဘုရားသခင် မှတ်သွင်းထားသည့်သတင်းစကားများသည် ဗျာဒိတ် ၁၄:၁၂ ၌အထွတ်အထိပ်ပင်ဖြစ်သည်။ ရှင်ယောဟန်သည်ကောင်းကင်၏နောက်ဆုံးအချိန်သတင်းကို နားလည်ပြီးလက်ခံခြင်း၏ အမြင့်ဆုံးရလဒ်အဖြေကို ရှင်းပြထားခြင်းဖြစ်သည်။ တမန်တော်ကပြောပြထားသည်မှာ ဤသတင်းစကားများသည် ရေးသားထားသည့်လူများကိုဖော်ပြပါသည် “ဘုရားသခင်၏ပညတ်တို့ကို၎င်း၊ ယေရှု၏ယုံကြည်ခြင်းကို၎င်း၊ စောင့်ရှောက်သောသန့်ရှင်းသူတို့သည် ဤအရာ၌သည်းခံစရာအကြောင်းရှိ၏။” - ဗျာဒိတ် ၁၄:၁၂

သည်းခံခြင်းဟူသောစကားလုံးသည် ခံနိုင်ရည်အားပိုကောင်းသည်ဟု ဘာသာပြန်နိုင်သည်။ ဘုရား၏ကျေးဇူးတော်ကြောင့် သူ၏လူမျိုးသည်နောက်ဆုံးသောကာလ၏စမ်းသပ်မှုများကို ကြံ့ကြံ့ခံပြီး အောင်နိုင်သူများအဖြစ်ထွက်လာလိမ့်မည်။ သူတို့သည်သားရဲ၏ဒေါသကိုရင်ဆိုင်ရမည်ဖြစ်ပြီး သူတို့၏ယုံကြည်ချက်ခံယူချက်ကို မစွန့်လွှတ်ကြပါ။ သူတို့သည် ခရစ်တော်ကြောင့် ဝယ်၍မရ၊ ရောင်း၍မရဘဲ၊ နှိပ်စက်ညှဉ်းပန်းခြင်း၊ ထောင်ချခြင်းနှင့်သေခြင်းတို့ကို ရင်ဆိုင်ရသော်လည်း ကိုယ်တော်၏ ပညတ်တော်ကို နာခံစောင့်ရှောက်ကြသည်။ သူတို့သည် ခရစ်တော်အား သစ္စာစောင့်သိရန် အတင်းအကြပ်စေခိုင်းခြင်း မခံရပါ။ သူတို့သည်ကမ္ဘာမြေ၏နောက်ဆုံးအချိန်၌ အပြစ်နှင့်ပြည့်ဝပြီး ပုန်ကန်ထကြွ၊ နာခံမှုမရှိသောကမ္ဘာအလယ်၌ ကျေးဇူးတော်နှင့်ပြည့်စုံသော၊ ခရစ်တော်၏ဂုဏ်အသရေနှင့်ပြည့်ဝသော၊ နာခံမှုရှိသောဘဝဖြင့်နေထိုင်ကြသည်။

“ယေရှု၏ယုံကြည်ခြင်း”

ဗျာဒိတ်ကျမ်း ၁၄:၁၂ နှင့် ပတ်သက်၍ အခြားစိတ်ဝင်စားစရာတစ်ခုရှိသေးသည်။ ဤနောက်ဆုံးသောအချိန်ရှိ ယုံကြည်သူများသည် ယေရှုကိုယုံကြည်ရုံသာမက ယေရှု၏ယုံကြည်ခြင်းလည်း သူတို့၌ရှိသည်။ ယေရှု၏ယုံကြည်ခြင်းကားအဘယ်နည်း? ယေရှု၏ယုံကြည်ခြင်းဆိုသည်မှာ

ကားတိုင်ပေါ်တွင်ယေရှုရှိခဲ့သော ဘုရားသခင်အပေါ်ယုံကြည်ခြင်းနှင့်အရည်အသွေးတူညီပါသည်။ ယေရှုသည် လက်ဝါးကပ်တိုင်ပေါ်တွင်ဆွဲထားခံရစဉ်၊ အပြစ်၊ အရှက်ကွဲခြင်းနှင့် လူသားမျိုးနွယ်၏ အပြစ်များကြောင့် ပြစ်တင်ရှုံ့ချခြင်း စသည်တို့ကိုခံရစဉ်တွင် ဘုရားသခင်၏စွန့်ပစ်ခြင်းကို သူခံခဲ့ရသည်။ အပြစ်သည်ကြီးမားလွန်းသဖြင့် ဘုရားသခင်စွန့်ပစ်ခြင်းကို ယေရှုခံစားရသည်။ ထို့ကြောင့် သူက “အကျွန်ုပ်ဘုရား၊ အကျွန်ုပ်ဘုရား၊ အဘယ်ကြောင့် အကျွန်ုပ်ကိုစွန့်ပစ်တော်မူသနည်း” ဟု ဝေဒနာပြင်းစွာခံစားရင်းအော်ဟစ်ခဲ့သည်။ (မသု ၂၇:၄၆)။ ဘုရားသခင်သည်သူ့ကိုစွန့်ပစ်ခဲ့ပါသလား? မစွန့်ပစ်ခဲ့ပါ။ ဖခမည်းတော်၏မျက်လုံးများက လက်ဝါးကပ်တိုင်မှာ တစ်ချိန်လုံးရှိနေခဲ့ပါသည်။ သားတော် ဖြတ်သန်းနေရသည့်ဝေဒနာများကိုကြည့်ပြီး သူ၏နှလုံးသားသည် ကွဲကြွေခဲ့ရသည်။ ယေရှုသည် မမြင်နိုင်သော်လည်း ယုံကြည်စိတ်ချခဲ့သည်။ သူ၏ယုံကြည်ခြင်းကြောင့် သူပတ်လည်၌ဖြစ်ပျက်နေသောအရာများကိုကျော်လွန်နိုင်ခဲ့သည်။ ထို့ကြောင့် သူ၏နောက်ဆုံးစကားမှာ “အိုအဘ၊ အကျွန်ုပ်၏စိတ်ဝိညာဉ်ကို ကိုယ်တော်လက်၌ အကျွန်ုပ်အပ်ပါ၏” (လုကာ ၂၃:၄၆) ။

ဗျာဒိတ်ကျမ်း၏ပရောဖက်ပြုချက်များအရ ယေရှုပြန်မလာမီ ဘုရားသခင်၏လူမျိုးသည် သူတို့ပတ်ဝန်းကျင်ရှိအရာအားလုံးသည် သူတို့အားဆန့်ကျင်နေသည့်အခါ ယုံကြည်ခြင်းလိုအပ်လိမ့်မည်။ ထိုသို့ကြိုးစားရသည့်အချိန်ကို ကျော်ဖြတ်သွားရန် သူတို့ကိုခေါ်ဆောင်သွားမည့်အရာကဘာလဲ။ ၎င်းသည် “ယေရှု၏ယုံကြည်ခြင်း” ဖြစ်သည်။ ယေရှု၏ဤယုံကြည်ခြင်းကို ကျွန်ုပ်တို့ မည်သို့တိုးတက်စေမည်နည်း။ ပထမဦးဆုံးအနေဖြင့်၊ ကယ်တင်ခြင်းသည် လက်ဆောင်တစ်ခုဖြစ်သကဲ့သို့ ယုံကြည်ခြင်းသည်လည်း ကျွန်ုပ်တို့ကျင့်သုံးလေ့ကျင့်သည်နှင့်အမျှတိုးတက်လာမည့် ကျွန်ုပ်တို့၏စိတ်နှလုံးအတွင်း၌ ဘုရားသခင်ထည့်ပေးသောလက်ဆောင်တစ်ခုလည်းဖြစ်သည် (ရောမ ၁၂: ၃-၈) ။ ကျွန်ုပ်တို့သည် ခက်ခဲသောအခြေအနေများနှင့်တွေ့ကြုံရပြီး ဘုရားသခင်၏ကတိတော်များကိုအလွန်မှီခိုလာသောအခါ ကျွန်ုပ်တို့၏ယုံကြည်ခြင်းသည်ကြီးထွားလာသည်။ ကျွန်ုပ်တို့၏စိတ်များကို ဘုရားသခင်၏နှုတ်ကပိဋ်တော်နှင့်ပြည့်စေသောအခါ ကျွန်ုပ်တို့၏ယုံကြည်ခြင်းသည်ကြီးထွားလာသည် (ရောမ ၁၀: ၁၇)။ ကျွန်ုပ်တို့၏ယုံကြည်ခြင်းကင်းမဲ့မှုကိုအသိအမှတ်ပြုပြီး ကျွန်ုပ်တို့၏ယုံကြည်ခြင်းကိုတိုးပွားစေရန် ဘုရားသခင်ထံ စိတ်ထက်သန်စွာဆုတောင်းသောအခါ ကျွန်ုပ်တို့၏ယုံကြည်ခြင်းသည်ကြီးထွားလာသည် (လုကာ ၁၇: ၅) ။

ယနေ့ ကျွန်ုပ်တို့၏ဆုတောင်းချိန်၌ ကျွန်ုပ်တို့သည် အသက်တာဘဝ၏အခက်အခဲများကို ရင်ဆိုင်ရစဉ် ကျွန်ုပ်တို့အားခံနိုင်ရည်ရှိရန်ဘုရားသခင်အားတောင်းခံကြပါစို့။ ကျွန်ုပ်တို့အသက်တာ၏ နေရာတိုင်း၌ကိုယ်တော်၏အလိုတော်ကိုနာခံရန်ခွန်အားပေးတော်မူပါစေဟုဆုတောင်းကြပါစို့။ ကျွန်ုပ်တို့သည် ယုံကြည်ခြင်းတိုးပွားရန်၊ ထို “ယေရှုကိုယုံကြည်ခြင်း” သည် ကျွန်ုပ်တို့၏ဘဝများကိုပြည့်စုံ

စေပြီး ကမ္ဘာ၏နောက်ဆုံးအခက်အခဲများအတွက် ကျွန်ုပ်တို့ကိုပြင်ဆင်ပေးရန် ကောင်းကင်သို့ အသနားခံကြပါစို့၊ ထိုနောက် ကျွန်ုပ်တို့သည် သခင်ယေရှုနှင့် ထာဝစဉ်ဖြတ်သန်းရပါလိမ့်မည်။

ဆုတောင်းချိန် (မိနစ် ၃၀-၄၅)

ဘုရားသခင်၏နှုတ်ကပိဋ်တော်ကိုဆုတောင်းခြင်း - ဗျာဒိတ် ၁၄:၁၂

“ဘုရားသခင်၏ပညတ်တို့ကို၎င်း၊ ယေရှု၏ယုံကြည်ခြင်းကို၎င်း၊ စောင့်ရှောက်သောသန့်ရှင်းသူတို့သည် ဤအရာ၌သည်းခံစရာအကြောင်းရှိ၏။” - ဗျာဒိတ် ၁၄:၁၂

“ဤအရာသည်သူတော်စင်များ၏သည်းခံမှုဖြစ်သည်”

သခင်၊ ကိုယ်တော်ပြန်လာမယ့်အချိန်ကို ကျွန်ုပ်တို့စောင့်နေခဲ့သည်မှာကြာလှပါပြီ။ ကိုယ်တော်၏အချိန်သည် မည်သည့်အချိန်မဆိုမှားယွင်းခြင်းမရှိဘဲ ကျွန်ုပ်တို့အတွက်အကောင်းဆုံးက မည်သည့်အရာဖြစ်ကြောင်း ကိုယ်တော်သိပါ၏။ သန့်ရှင်းသောဝိညာဉ်တော်သည် ကျွန်ုပ်တို့၌ကျိန်းဝပ်တော်မူသည်နှင့်အညီ၊ ကျွန်ုပ်တို့၌စိတ်ရှည်ခြင်းနှင့်ခံနိုင်ရည်ကို ဖြစ်စေပါလိမ့်မည်။ ကိုယ်တော်အားဂုဏ်ပြုရန် ကျန်ရှိနေသေးသောအချိန်ကိုအကောင်းဆုံးအသုံးပြုရန် ကျွန်ုပ်တို့အားပြတော်မူပါ။ ကျွန်ုပ်တို့သည် စမ်းသပ်မှုများနှင့်အခက်အခဲများကို ရင်ဆိုင်ရသောအခါ ကိုယ်တော်သည် ခွန်အားနှင့်မြင့်မြတ်သော စိတ်ရှည်သည်းခံမှုကို ပေးကြောင်းသိရခြင်းဖြင့် ကျွန်ုပ်တို့နှစ်သိမ့်မှုရပါလိမ့်မည်။

“ပညတ်တော်တို့ကိုစောင့်ရှောက်သောသူတို့သည်”

ကိုယ်တော်၏အလိုတော်သည်ချစ်မေတ္တာဖြစ်သည်။ သင့်ကိုချစ်ခြင်းနဲ့သူတစ်ပါးကိုချစ်ခြင်း ဖြစ်သည်။ ဘုရားသခင်၏နှုတ်ကပတ်တော်နှင့် သခင်ယေရှု၏အသက်တာ၌ ထုတ်ဖော်ပြသထားသော ချစ်မေတ္တာဖြစ်သည်။ ကိုယ်တော်သည် ကျွန်ုပ်တို့၏ပုန်ကန်ထကြွသည့်နှလုံးသားများကို မေတ္တာတရား၏ပညတ်နှင့်လိုက်လျောညီထွေဖြစ်အောင် နှလုံးသားများကို ပြောင်းလဲပေးနိုင်ကြောင်း သိရသည့်အတွက် ဝမ်းသာပါသည်။

“ယေရှု၏ယုံကြည်ခြင်း”

အထူးသဖြင့် လက်ဝါးကပ်တိုင်မှာအသေခံနေစဉ် မြေကြီးပေါ်၌ယေရှုပြသခဲ့သည့်ယုံကြည်ခြင်း နှင့် သစ္စာတရားကြောင့် ကျွန်ုပ်အလွန်အံ့ဩမိပါသည်။ ခမည်းတော်ကိုယုံကြည်ကိုးစားခြင်းသည် ကျွန်ုပ်တို့အတွက်ပုံစံနမူနာတစ်ခုဖြစ်ပြီး ထိုနေရာ၌သာထားခဲ့ခြင်းမဟုတ်ဘဲ ထိုယုံကြည်ချက် အရည်အသွေးကိုတိုးတက်စေရန်အခွင့်အလမ်းများကို ယုံကြည်သူအားလုံးအတွက် ပေးထားပါသည်။ သခင်

ယေရှု၊ ကျွန်ုပ်တို့၏ယုံကြည်ခြင်းကို တစ်နေ့ထက်တစ်နေ့ ပို၍ရင့်ကျက်စေပါ။ ကျွန်ုပ်တို့၏ မွန်မြတ်သောစာရှိသောကယ်တင်ရှင်ကိုယ်တော်ထံ အကျွန်ုပ်တို့ ဆက်ကပ်ကြပါ၏။

နောက်ထပ်ဆုတောင်းအကြံပြုချက်များ။--

ကျေးဇူးတော်ချီးမွမ်းခြင်း၊ - အထူးကောင်းချီးများအတွက်ကျေးဇူးတော်ချီးမွမ်းပါ။ ကိုယ်တော်၏ကောင်းမြတ်မှုအတွက်ဘုရားသခင်ကိုချီးမွမ်းပါ။

အပြစ်ဝန်ချခြင်း၊ - တစ်ဦးချင်းသီးသန့်အပြစ်ဝန်ချခြင်းအတွက်မိနစ်အနည်းငယ်အချိန်ယူပြီး သူ၏ခွင့်လွှတ်မှုအတွက်ဘုရားသခင်ကိုကျေးဇူးတင်ပါ။

လမ်းညွှန်မှု၊ - လက်ရှိစိန်ခေါ်မှုများနှင့်ဆုံးဖြတ်ချက်များအတွက် ဉာဏ်ပညာပေးရန် ဘုရားသခင်ကိုတောင်းခံပါ။

ကျွန်ုပ်တို့၏အသင်းတော်၊ - ဒေသအသင်းတော်နှင့်ကမ္ဘာ့အသင်းတော် လိုအပ်ချက်များအတွက်ဆုတောင်းပါ (တောင်းဆိုချက်များပါသည့်သီးခြားစာရွက်ကိုကြည့်ပါ)

ဒေသခံတောင်းဆိုချက်များ - အသင်းဝင်များ၊ မိသားစုနှင့်အိမ်နီးချင်းများ၏ လက်ရှိလိုအပ်ချက်များအတွက်ဆုတောင်းပါ။

နားထောင်ပြီးတုံ့ပြန်ပါ၊ - ဘုရားသခင်အသံတော်ကိုနားထောင်ပြီး ချီးမွမ်းခြင်း သို့မဟုတ် သီချင်းဆိုခြင်းဖြင့်တုံ့ပြန်ပါ။

Song Suggestions

SDA Hymnal: Let All Things Now Living (#560); The Church Has One Foundation (#348); Amazing Grace (#108); When We All Get to Heaven (#633); Whiter than Snow (#318); In a Little While We're Going Home (#626); Lead On, O King Eternal (#619); To God Be the Glory (#341)